

समे – 12:25

<><><><><><>

## Nomination-2<sup>nd</sup> Phase

लोकसभा चुनावें दे दुए गेड़ च 12एं राज्यें 88 लोकसभा सीटें लेई नामांकन पत्र भरने दी दी प्रक्रिया अज्जै थमां शुरू होई गई ऐ। 26 अप्रैल गी होने आले लोकसभा चुनावें दे दुए गेड़ लेई अधिसूचना राष्ट्रपति हुंदी तरफा बडलै सवेले जारी कीती गई ऐ। इस गेड़ लेई नामांकन पत्र भरने दी खीरी तरीक 4 अप्रैल ऐ। जम्मू लोकसभा च बी दुए गेड़ च वोट पाए जांगन। उआं उधमपुर लोकसभा सीट लेई तकरीबन 15 मेदवारें अपना नामांकन भरेआ ऐ। नामांकन भरने आले च भाजपा दे डॉ. जितेन्द्र सिंह, कांग्रेस दे लाल सिंह ते डैमोक्रेटिव प्रोग्रेसिव अजाद पार्टी दे जी.एम.सरूरी शामिल न। नामांकन पत्रें दी जांच अज्ज कीती जाग। इस दरान मेदवार 30 मार्च दपैहरी 3 बजे तगर अपने नामांकन वापस लेई सकदे न।

<><><><><><>

## India-China

भारत ते चीन नै वास्तविक नियंत्रण रेखा थमां फौज दे जुआनें गी हटाने ते बाकी दे मुद्दें दे हल कड्डने लेई गल्लबात कीती। विदेश मंत्रालय नै दस्सेआ ऐ जे भारत-चीन बन्ने कन्नै लगदे मामलें सरबंधी विवाद परामर्श तंत्र दी 19मीं बैठक कल बीजिंग च होई। बैठक दरान दौनें पक्खें राजनीतिक ते बन्ने कन्नै लगदे सैन्य माध्यमें कन्नै पूरी चाल्ली कन्नै संपर्क बनाई रखने उप्पर सैहमति जताई। बन्ने कन्नै लगदे इलाकें च रमानदारी बनाई रखने दी लोड़ बारे बी गल्लबात कीती। भारतीय प्रतिनिधिमंडल दी अगुवाई विदेश मंत्रालय दे पूर्वी एशिया दे संयुक्त सचिव होरें कीती ते चीन प्रतिनिधिमंडल दी अगुवाई चीन दे विदेश मंत्रालय दे सीमा ते समुंद्री विभाग दे महानिदेशक होरें कीती।

<><><><><><>

## Army Commander

फौजी कमांडरें दा सम्मेलन अज्ज नमीं दिल्ली च शुरू होआ करदा ऐ ते एह ऑनलाइन ते ऑफ लाइन दौनें तरीकें कन्नै होगं रक्षामंत्री राजनाथ सिंह होर बैठक गी संबोधत करगंन ते अगले म्हीने दी 2 तरीक गी वरिष्ठ फौजी अधिकारिएं कन्नै गल्लबात करगंन। अज्ज सेना प्रमुख जनरल मनोज पांडे कमान मुख्यालयें थमां इस सम्मेलन च हिस्सा लै करदे फौजी कमांडरें कन्नै वचुअल तरीके राएं गल्लबात करगंन। गल्लबात च फौज अगगे औने आली समस्याएं ते सैनिकें दे हितें सरबंधी मुद्दें पर मुख् तौर पर चर्चा होग। पैहली अप्रैल गी शीर्ष फौजी अधिकारिएं दा बचार बमर्श आला सत्र होग। जेहदे च भविक्ख दिएं चुनौतिएं दे हल दिएं तैआरिएं पर चर्चा होग। इस सत्र दे बाद सेना प्रमुख हुंदी अध्यक्षता च ग्रुप बीमें दी निवेश सलाहकार कमेटी दी बैठक होग। बैठक च बक्ख-बक्ख कल्याणकारी उपाएं ते माली सुरक्षा योजनाएं पर बचार-बंटादरा होग। सम्मेलन दे खीरलै ध्याड़े 2 अप्रैल गी चीफ ऑफ डिफेंस स्टाफ जनरल अनिल चौहान, नौसेना प्रमुख आर.हरि कुमार ते वायु सेना प्रमुख एयर चीफ मार्शल वी.आर.चौधरी सम्मेलन गी संबोधत करगंन। इस मौके पर रक्षा सचिव गिरिधर अरमाने ते रक्षा मंत्रालय दे होर वरिष्ठ अधिकारी मजूद रौंहगन।

<><><><><><>

## Phd Admission

सबबनें यूनिवर्सिटिएं गी निर्देश दित्ते गो न जे ओह पीएचडी प्रोग्रामें च दाखला देने लेई एंट्रेंस टैस्ट लेइयै दाखला देने दे बजाय एनईटी दे स्कोरें दे साहबबे दाखला करन। एह शैक्षणिक सत्र 2024–25 थमां शुरू होग। यूजीसी दे चेयरमैन ममीडाला जगदेश कुमार होरें इक सोशल मीडियो पोस्ट च आक्खेआ ऐ जे शैक्षणिक सत्र 2024–25 थमां सबबे यूनिवर्सिटिएं ते उच्च शिक्षा इदारें आस्सेआ कीते गेदे एंट्रेंस टैस्ट दे बजाय पीएचडी दी प्रोग्रामें च दाखला लेई एनईटी मतेयानें दे स्कोरें दा इस्तेमाल करी सकदियां न।

<><><><><><>

## Devika Mela

उधमपुर दिएं जिला विकास कमीशनर सलोनी राय होरें कल जिले च एतिहासक देवका बसाखी मेले लेई जरूरी तैआरिएं दा इक बैठक च जायजा लैता। एसएसपी उधमपुर ते एडीसी हुंदे इलावा बपारमंडल दे प्रतिनिधिएं ते केई प्रमुख शैहरदार बी बैठक च मजूद हे। बैठक दरान सबबने सरबंधत मैहकमें गी आक्खेआ गेआ जे ओह मेले गी पूरी चाल्ली सुरक्षत ते बवस्था आले ढंगै सिर कामयाबी कन्नै तोड़ चाढ़ने लेई लोड़चदियां तैआरियां पैहूले गै करी रखन। जिंदे च साफ–सफाई, गड्डिडएं दी बवस्था, बिजली पानी दी सप्लाई, सुरक्षा ते डाक्टरी ते सेहत सुविधा बी शामिल न। डीसी होरें सबबनें जिला अफसरें गी आपूं च नेड़मा तालमेल बनाइयै कम्म करने दा निर्देश दित्ता।

<><><><><><>

## Kisan Khidmat Ghar

मुख्य सचिव अटल डुल्लू होरें राई–बाई दी पैदावार सरबंधी मैहकमे दे किसान खिदमत घर पोर्टल दी प्रगति दा जायजा लैता। बैठक दरान मुख्य सचिव होरें सेवाएं बारे वयापक जानकारी हासल कीती। उनें राई–बाई सरबंधी गतिविधिएं लेई इक्कै थाहर पर हल उपलब्ध करोआने लेई बी गलाया।

<><><><><><>

## Ramban Eid

रामबन दे डिप्टी कमीशनर बसीर–उल–हक चौधरी होरें ईद–उल–फितर दी तैआरिएं दा जायजा लैने लेई मुततलका अफसरें, धार्मिक नेताएं ते सिविल सोसायटी दे मिंबरें कन्नै बैठक लाई। रामबन थमां आकाशवाणी संवाददाता नै जानकारी दितती ऐ जे मुत्तलका अफसरें गी चीजें–बस्तें दे मते पैसे वसूल करन, काला बजारी ते जरूरी चीजें बस्तें दा म्यार बनाई रखने लेई हिदायतां बी दित्तियां गेइयां। म्यूनिसिपल कौंसल रामबन दे सीईओ होरें गी हिदायत कीती जे ओह धार्मिक थाहरें दे आले दुआले साफ–सफाई गी जकीनी बनान। इस्सै चाल्ली दियां हिदायतां म्यूनिसिपल कमेटी बनिहाल ते बटोत गी बी दित्तियां गेइयां। एसडीएम ते तैहसीलदारें गी हिदायतां बी दित्तियां गेइयां जे ओह लोड़चदे इंतजाम करन तां जे इस ध्यार गी सुचारू ढंगै सिर मनाया जाई सकै।

<><><><><><>

## ACB

भ्रष्टाचार रोधी ब्यूरो एसीबी नै थन्नामंडी मुंसिपल कमेटी दे पैहलेके अध्यक्ष ते दऊं होर अधिकारिएं खलाफ पेसे दी हेराफेरी दा मामला दर्ज कीता ऐ। उंदे पर 2019 च मुंसिपल कमेटी थन्नामंडी च लक्खें रपें दी होई दी कथित गड़बड़ी दा आरोप ऐ जदूं उत्थें गलिएं च लाने लेई टाइलें दी खरी कीती गई ही।

<><><><><><>